

కోవిడ్-19 లాక్డౌన్ లో పట్టుబడిన వాహనాలను తిరిగి వాహనదారులకు సులభంగా అప్పగించే కార్యక్రమాన్ని పరిశీలించిన పోలీస్ కమీషనర్ గారు

కోవిడ్-19 సందర్భంగా లాక్డౌన్ లో పట్టుబడిన వాహనాలను తిరిగి వాహనదారులకు సులభంగా ఎటువంటి ఇబ్బందులు లేకుండా ఇచ్చే కార్యక్రమాన్ని ది.24.05.2020వ తేదీన విజయవాడ, ఆర్ముడు రిజర్వుడ్ పోలీస్ గ్రాండ్ లో ఏర్పాటు చేసిన కార్యక్రమాన్ని విజయవాడ నగర పోలీస్ కమీషనర్ శ్రీ సి.హెచ్.ద్వారకా తిరుమలరావు, ఐ.పి.ఎస్., గారు పరిశీలించినారు.

ఈ సందర్భంగా పోలీస్ కమీషనర్ గారు మాట్లాడుతూ.... కరోన వ్యాధిని వ్యాప్తి చెందకుండా నియంత్రించటకు విజయవాడ నగర పోలీసులు రాత్రింబవళ్ళు కష్టపడుతున్నారని, లాక్డౌన్ సందర్భంగా రోడ్డు మీదకు వచ్చిన వారిని నియంత్రించే క్రమంలో వారికి ముందుగా నచ్చజెప్పడం జరిగిందని, అయినా వినకుండా నిర్ణీత సమయం దాటిన తరువాత రోడ్డు మీదకు రావడం, త్రిపుల్ రైడింగ్ రావడం, కార్లలో నిర్దేశించిన వారికంటే ఎక్కువ మంది ప్రయాణించి లాక్డౌన్ నిబంధనలను ఉల్లంఘించడంతో, దీనిని కట్టడి చేయడంలో భాగంగా వాహనాలను నిర్ణీత సమయం మించి రోడ్లమీదకు వచ్చే వాహనాలను గుర్తించి విజయవాడ నగరంలోని అన్ని పోలీస్ స్టేషన్ల పరిధిల్లో సుమారు 8427 వాహనాలను స్వాధీనం చేసుకొని వాటిని పోలీస్ స్టేషన్ల వద్ద మరియు పోలీస్ హెడ్ క్వార్టర్లలో పెట్టడం జరిగిందని, ఈ విధంగా వాహనాలను సీజ్ చేయడం ద్వారా విచ్చలవిడిగా రోడ్లమీద తిరిగే వారిని కంట్రోల్ చేయడం జరిగిందని, లాక్డౌన్ 4.0 సందర్భంగా ప్రకటించిన సడలింపుల్లో భాగంగా, స్వాధీనం చేసుకున్న వాహనాలను విడుదల చేసే ప్రక్రియను గత వారం రోజుల నుండి కనరత్తు చేసి ఏవిధంగా వాహనదారులకు సులభంగా చట్టపరిధిలో అప్పగించాలని కోర్టు అధికారులతో చర్చించడం జరిగిందని, ఈ క్రమంలో గౌరవ ముఖ్య మంత్రి గారు మరియు రాష్ట్ర డి.జి.పి. గారు ఇచ్చిన ఆదేశాను సారం సుమారు 5000 వాహనాలకు సంబంధించిన ధృవపత్రాలను వాహన యజమానుల దగ్గర తీసుకుని వారికి అప్పగించడం జరిగింది.

మోటారు వాహన చట్టం క్రింద సీజ్ చేసిన వాహనాలకు సంబంధించి వాహన యజమానులు ఆన్లైన్లోనే చెల్లించాలని వారికి తెలియజేసి వాహనయజమాని వద్ద హామీ పత్రం తీసుకుని విడుదల చేయడం జరుగుతుంది, ఆదేశ విధంగా ఐ.పి.సి.సెక్షన్ ప్రకారం సీజ్ చేసిన వాహనాల విషయంలో వాహనయజమానికి సంబంధించి ధృవీకరణ పత్రం మరియు ఫోటో ఐ.డిని తీసుకుని కోర్టు వారు ఎప్పుడు హాజరు పెట్టమంటే అప్పుడు కోర్టు వారి ముందు హాజరుపరచే విధంగా లేదా హాజరు పరచని పక్షంలో వాహనం ఇచ్చేటప్పుడు వాహనయజమానికి నగదుతో కూడిన బాండును వాహనం ఇస్తున్నప్పుడు తీసిన ఫోటోను జత పరచి కోర్టులో దాఖలు చేయడం జరుగుతుందని, వాహనం ఇచ్చేటప్పుడు ఎటువంటి నగదును తీసుకునేది ఉండదని, ఈ సందర్భంగా తమ వాహనాలను సులభంగా తొందరగా ఇస్తున్నందుకు ప్రజలు ఎంతో సంతోషంగా ఉన్నారని వాహనదారులు పోలీసువారు తమకు ఎటువంటి ఇబ్బందులు లేకుండా సులభంగా ఇస్తున్నందుకు హర్షం వ్యక్తం చేస్తున్నారని అన్నారు.

ఈ కార్యక్రమంలో లా అండ్ ఆర్డర్ డి.సి.పి.లు శ్రీ విక్రాంత్ పాటిల్, ఐ.పి.ఎస్., శ్రీ హర్షవర్ధన్ రాజు, సి.ఎస్.డబ్ల్యూ డి.సి.పి. కుమారి ఉదయరాణి, అడ్మిన్ డి.సి.పి. శ్రీమతి మేరి ప్రశాంతి, క్రైమ్ డి.సి.పి. శ్రీ కోటేశ్వరరావు, ట్రాఫిక్ డి.సి.పి. శ్రీ టి.వి.నాగరాజు, ఏ.డి.సి.పి.లు, ఏ.సి.పిలు మరియు ఇన్స్పెక్టర్లు, ఎస్.ఐలు మరియు సిబ్బంది పాల్గొన్నారు.